

## پانچواں حصہ

### بچوں کی کثرت کے خوف سے دوسری شادی سے اجتناب کرنا

تعداد زوجات پر وارد شدہ اشکالات میں سے ابتدائی کچھ اشکالات پر تفصیلی کلام تو گذر چکا، فی الحال ایک بہت اہم اشکال پر بحث چھڑنے کی جست رکھتا ہوں اور وہ ہے اولاد کی کثرت والا اشکال..... کیونکہ جس معاشرے میں کوئی مسلمان مرد خاندانی منصوبہ بندی کی ”زہریلی“، ٹافیوں پر مشتمل یعنی میٹھے نعروں سے متاثر ہونے کے باعث تین چار سے زیادہ بچوں کا بوجھ برداشت کرنے کے لئے تیار ہو، وہ تین یا چار بیویوں سے پیدا ہونے والے درجنوں بنے بھلا کیسے برداشت کرے گا.....؟ مسلمان جو اولاد کی کثرت پر ہمیشہ خر کیا کرتا اور اسے باعثِ سعادت سمجھا کرتا تھا، آج خاندانی منصوبہ بندی کے خوشنما نعروں سے متاثر ہو کر اس بارے میں قرآن و حدیث کی تعلیمات سے متاثر ہونے کو کسی بھی طرح تیار نہیں، لہذا پہلے ہم خاندانی منصوبہ بندی والوں کے ”اخلاص“ کا جائزہ لیں گے کہ یہ حضرات اس تحریک میں مسلمانوں کے کس قدر ”خیر خواہ“ ہیں۔ جو حضرات ہفت روزہ ”ضرب مؤمن“ کے قاری ہیں، مختلف موضوعات پر گراں قدر تحقیقی مضامین کے حوالے سے یا سر محمد خان کے نام سے ناقف نہ ہوں گا، خاندانی منصوبہ بندی کے حوالے سے جناب کا ایک تحقیقی مضمون ”ضرب مؤمن“ میں شائع ہو چکا ہے، جو پیش خدمت ہے۔

### خاندانی منصوبہ بندی، ایک سازش

#### خاندانی منصوبہ بندی (Family Planning) کی زد میں چھ اسلامی ممالک

”۱۹۷۸ء میں امریکا پر صدر نکسن کی حکومت تھی، نکسن نے اپنے وزیر خارجہ ہنری کسینجر کی سربراہی میں ایک خفیہ کمیٹی تشکیل دی، اس کمیٹی کا کام یہ تنخیلہ لگانا تھا کہ ۲۰۰۰ء میں امریکی حکومت کو کیا کیا خطرات پیش آسکتے ہیں، اس کمیٹی نے اپریل ۱۹۷۸ء میں اپنی سفارشات تیار کر کے ہنری کسینجر کے حوالے کر دیں، ہنری کسینجر نے یہ رپورٹ ”ایس ۲۰۰۰ء“ میں صدر نکسن کو پیش کی۔ اس رپورٹ میں پاکستان، مصر، بولگریا، ترکی، ناچیجیریا اور انڈونیشیا میں مسلمانوں کی بڑھتی ہوئی آبادی کو اگلے ۲۵ رسال میں امریکا کے لئے سب سے بڑا خطرہ قرار دیا گیا۔ ماہرین نے کہا کہ ان چھ ممالک میں جوں جوں آبادی بڑھے گی، ان ممالک کی سیاسی، معاشی اور عسکری (فووجی) قوت میں اضافہ ہوگا، لوگوں کو روزگار کی ضرورت محسوس ہوگی، حکومتیں دباو میں آئیں گی، لہذا ان ممالک میں کارخانے لگیں گے جس کے نتیجے میں وہ خام مال جوان ممالک سے امریکا اور یورپ کو سپلائی ہوتا ہے اس کی برآمد رک

جائے گی۔ لوگوں کے اندر اپنے قدرتی وسائل کو اپنے قبضے میں رکھنے کا شعور بیدار ہوگا، ان ممالک میں مراعات یافتہ طبقے کے مفادات پر زد پڑے گی، امریکا نواز عناصر ان ممالک میں غیر محفوظ ہو جائیں گے، عوامی تحریکیں شروع ہوں گی اور انقلابات آئیں گے جن سے امریکی مفادات کو براہ راست نقصان پہنچے گا۔ روپرٹ میں حکومت کو مشورہ دیا گیا کہ امریکا کسی طریقے سے ان ممالک میں آبادی کی روک تھام کرے۔

ہنری کسنجر نے ۱۹۷۵ء کو امریکا کے نئے صدر فورڈ کو ایک خط لکھا۔

اس خط پر ”بہت حساس، بہت خفیہ اور انتہائی ضروری“ کی مہربت تھی، اس خط میں ہنری کسنجر نے ”ایس ۲۰۰۰ء“ کا حوالہ دے کر امریکی صدر سے درخواست کی: ”یہ معاملہ انتہائی حساس اور فوری نوعیت کا ہے، چنانچہ جتنی بلندی ممکن ہو اس کی منظوری دی جائے۔“ اس خط کے ٹھیک ۳۰ روپرٹ بعد یعنی ۲۶ نومبر ۱۹۷۵ء کو صدر کے اسٹاف آفیس کو کرافٹ نے صدر کے حوالے سے ایک آرڈر جاری کیا۔ اس آرڈر کا نمبر ۳۱۲ رہا، یہ آرڈر امریکا کے چار اداروں کے نام تھا۔ امریکی محکمہ دفاع، محکمہ خارجہ، چیف آف اسٹاف اور سی آئی اے (اس وقت امریکا کے موجودہ صدر جارج میش کے والد بیش سینئر سی آئی اے کے سربراہ تھے) اس آرڈر میں لکھا گیا کہ ان چھ اسلامی ممالک کی آبادی سے امریکا کو ۲۵ سال بعد دفاعی، سیاسی اور مذہبی خطرات لاحق ہیں، لہذا امریکا کے یہ محکمے ان ممالک کی آبادی کنٹرول کرنے کا بندوبست کریں۔ اس آرڈر میں لکھا گیا کہ ان چھ اسلامی ممالک میں تین باتیں مشترک ہیں:

- ① ان ممالک میں مذہب کے سلسلے میں شدت پائی جاتی ہے، لوگ ہر بات، ہر چیز پر سمجھوتہ کر لیتے ہیں لیکن اسلام پر سمجھوتہ نہیں کرتے۔

② ان چھ ممالک کے عوام امریکا اور یورپی اقوام سے نفرت کرتے ہیں۔

③ ان چھ ممالک میں نفاذِ شریعت کی تحریکیں موجود ہیں لہذا اگر ان لوگوں کو ابھی سے نہ روکا گیا تو یہ لوگ ۲۵ روپرٹ بعد امریکا کے لئے شدید خطرہ بن جائیں گے۔

اس سلسلے میں مصر کی مثال پیش کی گئی، آرڈر میں لکھا گیا ہے کہ ۲۰۰۰ء میں مصر کی آبادی ۸۵ ملین ہو جائے گی..... یہ آبادی سرحدیں توڑ کر اسرائیل میں داخل ہو جائے گی۔ اس وقت اسرائیل کی آبادی بہشکل تین سو ایکٹن کروڑ ہو گی، اسرائیل مصریوں کا دباو برداشت نہیں کر پائے گا۔ روپرٹ میں لکھا گیا کہ اسرائیل میں غزہ کی پٹی اور مغربی کنارے کی صورت حال کا جائزہ لیں، وہاں عربوں کی آبادی میں مسلسل اضافہ ہو رہا ہے، جبکہ اسرائیل ”ایک بچا ایک خاندان“ کی پالیسی کے باعث کم سے کم ہوتے چلے جا رہے ہیں، وہاں آبادی کا توازن عربوں کے ہاتھ میں جا رہا ہے، اگر مصریوں کو روکا نہ گیا تو اسرائیل میں یہودی اقلیت میں ہو جائیں گے، لہذا مصر سمیت ان تمام اسلامی ممالک میں

مسلمانوں کی ”نس بندی“ ضروری ہے جہاں امریکا کے لئے خطرات پروان چڑھ رہے ہیں۔

امریکا کی حکومت نے اس آرڈر نمبر ۳۱۲ میں آبادی پر قابو پانے کے طریقے تجویز کئے:

- ① مسلم ممالک میں فیملی پلانگ کے بھرپور ہم چلائی جائے، اگر مذہبی طبقہ اس ہم کے خلاف مراہم ہو تو اسے کریش کر دیا جائے، عوام میں ان کے خلاف جذبات پیدا کر دیئے جائیں۔
- ② سانحنسی ہتھنڈے استعمال کر کے غیر محسوس طریقے سے فیملی پلانگ کے خلاف کام کرنے والے مذہبی عناصر کو معاشرے سے کاٹ کر الگ کر دیا جائے، انہیں لوگوں میں مذاق، تحقیر اور نفرت کی علامت بنادیا جائے تاکہ یہ لوگ جب فیملی پلانگ کے خلاف بات کریں تو لوگ ان کے خیالات کو سنبھیج دی سے نہ لیں۔
- ③ آئی ایم ایف کے ذریعے ان ممالک کو شدید ترین اقتضادی دباو میں رکھا جائے۔
- ④ ترقی یافتہ ممالک کے رہنماءں ممالک کی لیڈر شپ سے ملاقاتوں کے دوران بار بار بڑھتی ہوئی آبادی کی نشاندہی کریں تاکہ ان ممالک کے رہنماء احساسِ کمتری کا شکار ہو جائیں اور اس احساس سے نکلنے کے لئے اپنے سارے وسائل خاندانی منصوبہ بندی پر لگادیں۔
- ⑤ عوام میں آبادی کے خلاف ”شعر“ بیدار کرنے کے لئے تمام جدید ذرائع ابلاغ استعمال کئے جائیں، اس سلسلے میں مقامی دانشوروں، ادیبوں، شاعروں اور اداکاروں کی مدد لی جائے، یہ لوگ گاہے بگاہے اعداد و شمار سے ثابت کرتے رہیں کہ اگر فلاں سال میں ہماری آبادی اتنی ہو گئی تو ہمیں اتنے کروں، اتنے گھروں اور اتنے بازاروں کی ضرورت ہو گئی، ہمارے ملک میں اتنا بڑا قحط پڑ سکتا ہے، اتنی بیماریاں پھیل سکتی ہیں، بے روزگاری اور جہالت میں اتنا ضافہ ہو گا وغیرہ وغیرہ۔
- ⑥ کوشش کی جائے کہ ان ممالک میں جمہوریت پروان نہ چڑھ سکے، حکومتِ فوجی آمروں ہی کے ہاتھ میں رہے اور یہ امر امریکی اشاروں کے مطابق خطے میں اصلاحات کرتے رہیں۔
- ⑦ آبادی پر قابو پانے کے لئے جنگ سے بہتر کوئی ہتھیار نہیں، کوشش کی جائے کہ مسلمان ممالک کے درمیان تنازعات پیدا کر دیئے جائیں، یہ ممالک ایک دوسرے سے لڑتے اور مارتے رہیں۔
- ⑧ اگر اپر دیئے گئے تمام طریقے ناکام ہو جائیں تو امریکی انتظامیہ ان ممالک میں خوراک کو ہتھیار کے طور پر استعمال کرے۔ صرف ان ممالک کو گندم، ادویہ اور دوسری اشیائے ضرورت فراہم کی جائیں جو آبادی پر قابو پانے کا وعدہ کریں۔ یہ وہ منصوبہ تھا جس پر ۱۹۷۵ء میں عمل در آمد شروع ہوا اور آج اس کے نتائج ظاہر ہونا شروع ہو چکے ہیں۔ پورے عالم اسلام کی آزادی سمشڑ رہی ہے، پورے عالم اسلام میں علماء کرام تحریر کا نشانہ بن رہے ہیں، اللہ تعالیٰ اور اس کے رسول اللہ صلی اللہ علیہ وسلم کا نام لینے والے مولوی اور ملا کہلار ہے ہیں۔ پورا عالم اسلام گندم کے ایک ایک دانے کو ترس رہا ہے اور عالم اسلام کے کسی ملک، کسی شہر میں دوا کی اپنی سامنہتی ایک گولی بتک نہیں۔ مسلمان، مسلمان کا اس حد تک دشمن ہو چکا ہے کہ امریکا، افغانستان پر پاکستان کے ذریعے ۷۵ ہزار ۸۰۰ نفٹائی حملے کرتا ہے اور پورا عالم اسلام اس ظلم پر خاموش رہتا ہے۔ امریکا اور اس

## ایک سے زائد شادیوں کی ضرورت کیوں؟

353

تو یاد رکھئے! اس آیت میں اللہ تعالیٰ نے رزق کی جس ذمہ داری کا وعدہ فرمایا، تو علماء و مفسرین کی تصریح کے مطابق رزق سے مراد صرف روٹی پانی کا خرچ ہی نہیں بلکہ زندگی گزارنے کے ان تمام لوازمات کا خرچ اس میں داخل ہے جو کسی بھی فرد کو قوم کے ”مناسب“ افراد کی فہرست میں داخل کرنے کے لئے ضروری ہے، عربی لغت میں رزق صرف روٹی، پانی کوہی نہیں کہتے بلکہ رزق کا اصل مطلب ہے: ”نصیب مفروض“ (ضروری اور مقرر کردہ حصہ)

قال اللہ تعالیٰ: وَتَجْعَلُونَ رِزْقَكُمْ تَكَذِّبُونَ۔

تو آیت کی روشنی میں یہ کہنا بالکل بجا اور درست ہے کہ بچپن زندگی گزارنے کے تمام لوازمات اور خرچوں کے بندوبست سمیت دنیا میں آتا ہے، الہذا اس کے بعد بھی اگر کسی بچے کے والدین کے پاس اونچی تعلیم وغیرہ کے لئے جیب میں پیسہ نہ ہو تو اگر وہ مسلمان ہیں تو انہیں یقین کر لینا چاہئے کہ ہمارے بچے کے لئے اسکولوں میں تعلیم ضروری ہی نہیں، اعتدال کے ساتھ تربیت کی اپنی کوشش جاری رکھی جائے اور اس میں غفلت نہ ہو، تو ان شاء اللہ بھاری بھر کم فیسوں کے بغیر ہی اللہ تعالیٰ آپ کی اولاد میں باصلاحیت لوگ پیدا کر دیں گے۔ اگر بچے کے لئے اونچے اسکول میں تعلیم ضروری ہوئی تو اللہ میرے لئے اس کے اسکول کی فیس کا بندوبست ضرور فرماتے۔

## زیادہ بچے..... تربیت آسان

شیخ محمد بن العثیمین ایک تحریر میں فرماتے ہیں:

”خاندانی منصوبہ بندی کا سبب کیا ہے؟ کیا رزق کی شکنی کا خوف اس کا سبب ہے یا یہ وجہ ہے کہ بچپن زیادہ ہوں گے تو تربیت مشکل ہو جائے گی، اگر پہلی وجہ ہے تو یہ اللہ تعالیٰ کے بارے میں سخت بدگمانی کے مترادف ہے کیونکہ اللہ تعالیٰ کا ارشاد ہے کہ ”زمین میں بننے والی کوئی مخلوق بھی ایسی نہیں کہ جس کے رزق کی ذمہ داری اللہ تعالیٰ نے خود پر نہیں ہو، نیز فرمایا کہ زمین پر کتنے ہی جانور ہیں جو اپنا رزق ساتھ لئے نہیں پھرتے مگر اللہ تعالیٰ انہیں بھی رزق دیتا ہے اور تمہیں بھی اور وہ خوب سننے والا اور جاننے والا ہے، اور اگر بچوں کی پیدائش میں کمی کا مقصد بچوں کی تربیت ہے کہ بچے کم ہوں گے تو تربیت زیادہ ہو سکے گی تو یہ نظریہ بھی غلط ہے..... تربیت کے مشکل اور آسان ہونے کا مدار اللہ تعالیٰ کی توفیق پر ہے۔

(مطلوب یہ کہ اللہ تعالیٰ اگر کسی کے بچے کو بگاڑنا چاہے تو کوئی سدھارنیں سکتا اور وہ سدھارنا چاہے تو کوئی بگاڑنیں سکتا ہے) الہذا اس معاملے میں اللہ تعالیٰ کی توفیق کا دخل والدین کی محنت سے زیادہ ہے، چنانچہ والدین کو چاہئے کہ افراط و تفریط سے بچتے ہوئے اعتدال کے ساتھ ان کی تربیت میں کوتاہی نہ کریں اور بچہ نتیجہ اللہ تعالیٰ پر چھوڑ دیں۔ آگے فرماتے ہیں:)

جب بھی کوئی شخص کسی معاملے میں اللہ تعالیٰ سے ڈرتا ہے اور شریعت کے بتائے ہوئے طریقے کو اختیار کرتا ہے تو اللہ تعالیٰ اس معاملے میں اس کے لئے آسانی پیدا فرمادیتے ہیں کیونکہ ارشاد باری تعالیٰ ہے: ”جو (کسی معاملے میں) اللہ تعالیٰ سے ڈرتا ہے اللہ تعالیٰ اس کے لئے اس معاملے میں آسانی پیدا فرمادیتے ہیں۔“ (سورہ طلاق)

شیخ صالح الحشمتی رحمہ اللہ تعالیٰ کی اس تحریر کا خلاصہ یہ ہے کہ اللہ تعالیٰ نے جب ہمیں اپنے نبی کی زبان سے اولاد کی کثرت کی ترغیب دی، تو اس معاہلے میں جو شریعت کی ترغیب کو سامنے رکھ کر شریعت کے بیان کردہ راستے پر چلے گا پھول کی تربیت کا معاملہ اس کے لئے ان لوگوں کی نسبت زیادہ آسان ہو جائے گا جو شریعت کی ترغیبات کے برعکس کم بچے والے فلسفے کو اچھا سمجھتے ہیں، کیونکہ تربیت میں جب اللہ تعالیٰ کی توفیق کو زیادہ دخل ہے تو اللہ یہ تربیت ان لوگوں کے لئے آسان بنا دیتے ہیں جو اس بارے میں اللہ تعالیٰ کے بیان کردہ طریقے کو اختیار کریں۔

### حمل روکنے کی جائز صورتیں

کوئی عورت واقعی کسی بیماری یا معدودی وغیرہ کے باعث اتنی کمزور ہو کہ ایک بچے کی پیدائش کے بعد اگر دوبارہ حمل ٹھہر جائے تو عورت کی صحت متاثر ہونے کا خطرہ ہو تو اس صورت میں وقت تدایر اختیار کر کے کچھ وقت کے لئے حمل روکنے میں کچھ حرج نہیں۔ یاد رکھئے! پھول کی پیدائش کا سلسلہ جاری رہنا مال کی صحت کا بھرپور ضامن ہے اور یہ نظریہ اولتا آخر سراسر غلط ہے کہ بچے پیدا کرنے سے ماں کمزور ہو جاتی ہے یا اس کے نسوانی حسن میں کمی آ جاتی ہے، جتنا وقفہ دو پھول کی پیدائش میں ضروری ہے وہ فطرت نے خود متعین کر دیا ہے، اس کی تفصیل خود پورپ ہی کے بعض محققین کے حوالے سے ان شاء اللہ آگے آ رہی ہے، بلکہ حقیقت تو یہ ہے کہ جو خواتین نظرت کے متعین کردہ وقفہ پر قناعت نہ کرتے ہوئے از خود مصنوعی مانع حمل تدایر اختیار کرتی ہیں تو ان مصنوعی طریقوں سے پھول کی پیدائش روکنے میں عورت کی صحت غیر معمولی طور پر متاثر ہوتی ہے بلکہ بعض تدایر تو ایسی ہیں کہ ان کی وجہ سے مرد کو بھی نقصان ہوتا ہے۔

الہذا اس بارے میں کسی دیندار اور ماہر ڈاکٹر کی رائے کی بناء پر فیصلہ کرنا چاہئے جو خاندانی منصوبہ بندی والوں کے زہر لیے جراشیم سے متاثر نہ ہوا ہو..... اور ایسا ڈاکٹر کسی خاتون کے بارے میں یہ فیصلہ کرے کہ واقعی اس کا مرض یا کمزوری ایسی ہے کہ ایک بچے کی ولادت کے بعد دوسرے بچے کی فوری ولادت سے عورت کی صحت کو نقصان پہنچ گا تو پھر اس پر عمل کیا جائے۔

اسی طرح اور کوئی وقتی عذر ہو ملا کوئی سفر درپیش ہو یا کوئی عذر نہ بھی ہو بلکہ کوئی مرد یا عورت "بدذوق" ہونے کی وجہ سے اولاد کی کثرت پسند نہ کرتے ہوں اور ہلکے ہلکے رہ کر اور پھول کی فکر سے "آزاد" رہ کر زندگی گزارنا چاہتے ہوں تو شریعت نے ایسے بدذوق لوگوں کو اولاد کی کثرت کے دنیوی اور اخروی فضائل سناتے ہوئے "باذوق" بننے کی ترغیب تو بہت دی مگر مجبور نہیں کیا کہ اگر انہیں اولاد کی کثرت پسند نہیں تو لازماً بچے زیادہ ہی پیدا کریں۔

الہذا کوئی شخص کسی وقتی ضرورت کے پیش نظر یا محض "بدذوق" ہونے کی وجہ سے اولاد کی کثرت پسند نہیں کرتا اور اس لئے مانع حمل تدایر اختیار کرتا ہے تو اس کے اس عمل کو گناہ نہیں قرار دیا جا سکتا گو کہ اس صورت میں دین و دنیا کی بہت سی بڑی بڑی نعمتوں سے محروم بہر حال ہو جائے گا..... مگر اس صورت میں بھی یہ ضروری ہے کہ منع حمل کی یہ تدبیر عارضی ہو مثلاً کنڈوم کا استعمال وغیرہ، چنانچہ نس بندی کرنا یا عورت کو کوئی ایسی دو اکھانا یا مثلاً آپریشن کے ذریعہ بچہ دانی نکلو کر اولاد کے امکان کو ہمیشہ کے لئے جڑ سے ختم کر ڈالنا، اللہ تعالیٰ کی تحقیق کو بدل ڈالنا ہے اور یہ عمل ناجائز اور حرام ہے۔

رزق کی تنگی کے خوف سے یا اولاد کی کثرت کو باعثِ عار سمجھنے کی وجہ سے مانعِ حمل تدبیر اختیار کرنا حرام ہے  
البته علماء کی تصریح کے مطابق رزق کی تنگی کے خوف سے یعنی یہ سوچ کر کہ بچے زیادہ ہوں گے تو خرچ کہاں سے پورے کروں گا یا بچوں کی وہ کثرت جسے رسول اللہ صلی اللہ علیہ وسلم نے باعثِ فخر سمجھا ہواں کثرت کو باعثِ عار اور شرمندگی سمجھنے کی وجہ سے مانعِ حمل تدبیر اختیار کرنا (خواہ وقت ہی کیوں نہ ہو) بہر حال حرام ہے۔

اور حقیقت تو یہ ہے کہ آج لوگ عموماً ان ہی دو باتوں کے پیش نظر مانعِ حمل تدبیر اختیار کرتے ہیں، بچوں کی کثرت کو باعثِ عار سمجھا جانے لگا ہے، رزق کی تنگی کے خوف سے بچے پیدا ہونے دینا تو اس لئے حرام ہے کہ یہ برآ راست اللہ تعالیٰ پر اعتراض ہے کہ اللہ تعالیٰ از خود کسی پلانگ کے بغیر انسانوں کو مستقبل کی فیملی پلانگ کے لئے پیدا کر رہا ہے۔

قرآن کریم میں جا بجا اس کی تصریح ہے کہ اللہ تعالیٰ نے انسان کی پیدائش سے قبل اس زمین میں قیامت تک پیدا ہونے والے انسانوں کی تمام ضروریات زندگی کا پہلے سے بندوبست فرمادیا ہے۔

### وسائل کم نہیں، بلکہ لامحدود ہیں گوکہ نظر نہیں آتے

دیکھئے! آدم علیہ السلام جب دنیا میں آئے تو کچھ بھی نہ تھا، ممکن ہے کہ چاروں طرف پہاڑوں اور پتھروں کو دیکھ کر گھبرا گئے ہوں کہ اللہ تعالیٰ نے مجھے جنت سے نکال کر کہاں بیٹھ ج دیا.....؟ مگر انہیں یہ بتایا گیا کہ قیامت تک پیدا ہونے والے آپ کے اربوں، کھربوں بچوں کی ساری ضروریات زندگی اسی زمین اور آسمان سے بر سے والے پانی میں پوشیدہ ہے، چنانچہ آدم علیہ السلام نے گندم کا ایک دانہ زمین میں میں ڈالا اور اس دانے نے زمین میں چھپے ہزاروں گندم کے دانے نکال باہر کئے۔

آپ زمین کھو دکر دیکھیں تو آپ کونہ تو اس زمین میں انار کارنگ نظر آئے گا اور نہ انار کا ذائقہ..... نہ انگور کارنگ اور نہ انگور کا ذائقہ..... نہ کھجور کارنگ نہ کھجور کا ذائقہ..... چنانچہ فیملی پلانگ والے تو ہمیں ڈرائیں گے کہ بتاؤ کہاں ہے انسان کی روزی.....؟ یہاں تو کچھ بھی نہیں.....؟ مگر خالق کائنات نے بتا دیا کہ یہ سارے خزانے اس زمین میں پوشیدہ ہیں گو کہ تمہیں نظر نہیں آ رہے۔ اس زمین میں آم کے باغات بھی دبے ہوئے ہیں، اسی زمین میں گندم اور چاول کی لہلہتی فصلیں بھی چھپی ہوئی ہیں..... اسی مٹی میں تمہارے لئے گاڑھا اور دلی گھی اور چکنا دودھ بھی ہے..... تمہارا رب اسی زمین سے ایسا چارا پیدا کر کے دکھائے گا کہ جس چارے کو تم جتنا مرضی رکھ راو مسلو..... تیل یا چکنا ہٹ کا ایک قطرہ بھی نہیں نکال سکتے..... مگر یہی سوکھا چارا جب گائے، ہمیں کوکھلاوے گے، اللہ وحدۃ لا شریک اس چارے کے اندر سے صرف چند گھٹوں میں ایسا چکنا اور سفید دودھ نکال باہر کرے گا کہ جس دودھ میں مکھن، پنیر اور دلی گھی جیسی ایسی چکنا ہٹ پوشیدہ ہو گی کہ کوئی سٹرول والے دل کے مریضوں کو اس کے قریب پھٹکنے کی بھی اجازت نہ ہوگی، حالانکہ وہی گاس جس سے اللہ تعالیٰ نے چکنا دودھ نکالا اگر اسے انسان کی بنائی ہوئی فیکٹری میں لے جا کر اس میں چکنا ہٹ کا ایک قطرہ بھی نکالنے کی کوشش کی جاتی تو انسان اس کام سے عاجز آ جاتا۔

ارشاد باری تعالیٰ ہے:

”اور تمہارے لئے ان چوپا یوں میں عبرت کا سارا اسماں ہے، ان کے خون اور گوبر کے درمیان سے ہم سفید اور (خون اور گوبر کی رنگت اور بدبو کی آمیزش سے) پاک ایسا دودھ تمہیں پلاتے ہیں جو آسانی

سے حلق میں اترتا چلا جاتا ہے، بے شک اس بات میں غور و فکر کرنے والوں کے لئے بڑی نشانیاں ہیں۔” (سورۃ الانعام)

### آسمان کا پانی تمام قسم کے ”خرچوں کا بندوبست“ لے کر نازل ہوتا ہے

دیکھنے اللہ تعالیٰ آسمان سے پانی برساتے ہیں اور زمین میں اپنے اندر دبی ہوئی کپاس کی فصلوں کو باہر اگل دیتی ہے، پھر اس کپاس سے سب سے پہلے کسان فائدہ اٹھاتے ہیں اور اس کو فروخت کر کے کسان اپنا، اپنے بیوی بچوں کا اور خاندان کے مزید پندرہ بیس افراد کا پیٹ بھرنے کے قابل بنتا ہے، پھر یہ کپاس تاجر خرید کر آگے فروخت کرتے ہیں، یوں ایک ایک تاجر اس کپاس کے ذریعے پندرہ بیس افراد کو پیٹ بھر کر روٹی کھلانے کے قابل بنتا ہے، یہ کپاس ٹیکٹائل ملوں میں جاتی ہے جہاں قوم کے ہزاروں افراد ملازمتیں کر کے اس سے حاصل ہونے والی تجوہوں سے اپنے بیوی بچوں کا پیٹ پالتے ہیں..... یوں صرف کپاس سے ہزاروں انسانوں کو رزق ملتا ہے اور یہ کپاس چونکہ آسمان سے بر سے والے پانی سے پیدا ہوئی تھی اس لئے یہ کہنا بالکل بجا ہو گا کہ کپاس اگانے کے لئے آسمان سے جو پانی برسا تھا وہ قوم کی خوشحالی کا پیغام لے کر آیا تھا اور وہ پانی صرف کپاس کے خزانے لے کر نازل نہ ہوا بلکہ ہر قسم کے رزق سے لدا ہوا تھا، اس پانی میں ٹیکٹائل ملوں میں کام کرنے والے ہزاروں ملازمین کی تجوہ ہیں بھی پوشیدہ تھی، اسکوں کی فیسیں، ٹیوشن کی فیسیں، بچوں کو اسکوں لانے لے جانے کے لئے کنوئیں کا خرچ، بچوں کا لائچ اور جیب خرچ کا خرچ، علاج معالجے کا خرچ، الغرض ہر وہ خرچ جو باپ اپنی آمدن سے اپنے بچوں پر خرچ کرتا ہے، وہ تمام کے تمام خرچے اللہ تعالیٰ بارش کے اس پانی کے ساتھ میں پر بھیج دیتے ہیں جس پانی کا ہم سے کوئی بل بھی وصول نہیں کیا جاتا۔

ارشاد باری تعالیٰ ہے: {وَفِي السَّمَاءِ رُزْقٌ كُلُّهُ}

ترجمہ: ”اور اسی آسمان (کے پانی) میں تمہارا رزق ہے۔“

نیز فرمایا: {وَأَنْزَلَ مِنَ السَّمَاءِ مَا يَرِيدُ بَلَى مَنْ يَرِيدُ}

ترجمہ: ”اس نے آسمان سے تمہارے لئے پانی برسایا اور اس پانی سے (طرح طرح) کے (میوے اور) پھل پیدا کئے تمہیں رزق مہیا کرنے کی خاطر۔“

نیز ایک مقام پر اللہ تعالیٰ انسان کی پیدائش سے قبل زمین کی تخلیق کے مختلف مراحل ذکر کرنے کے بعد فرماتے ہیں:

{وَقَدْ رَفِيَّهَا أَقْوَاتُهَا}

ترجمہ: ”اس نے (انسان کی تخلیق سے قبل) زمین میں (انسان کے) رزق کا اندازہ ٹھہرایا۔“

اس آیت مبارکہ میں صاف اور واضح تصریح ہے کہ انسان کی تخلیق سے قبل اللہ تعالیٰ نے قیامت تک پیدا ہونے والے تمام کے تمام انسانوں کے دال پانی اور دیگر ضروریاتِ زندگی کا پہلے سے ایک متعین اندازے (یعنی منصوبہ بندی اور پلانگ) کے تحت انتظام فرمادیا ہے۔

## ایک سے زائد شادیوں کی ضرورت کیوں؟

357

کیا اللہ تعالیٰ کی ان واضح تصریحات کے بعد بھی کوئی مسلمان یہ کہنے کی جرأت کر سکتا ہے کہ اللہ تعالیٰ تو بغیر کسی پلانگ کے بچ پیدا کرتا چلا جا رہا ہے، لہذا ہمیں فیملی پلانگ والوں کی پلانگ سے استفادہ کرنے کی کوشش کرتے ہوئے بچوں کی پیدائش میں کمی کرنا چاہئے.....???

اللہ تعالیٰ نے جب آدم علیہ السلام کو دنیا میں بھیجا تو کچھ بھی نہ تھا لیکن ہمارے جداً مجدد اور پردادا آدم علیہ السلام اور آپ کی اولاد کو بتا دیا کہ یہ جو ایک عدد دماغ، دو عدد ٹانگیں اور دو عدد ہاتھ ہیں، انہیں استعمال کر کے زمین پر محنت کرو تو زمین اپنے ایسے خزانے الگنا شروع کر دے گی کہ ایک ایک آدمی پچاس پچاس افراد کو پیٹ بھر کر کھلانے کے قابل بنے گا۔

آسمان پر چڑھ کر یا زمین کو کھو کر دیکھو تمہیں کچھ نظر نہیں آئے گا مگر دماغ، دو ٹانگوں اور دو ہاتھوں کو اللہ کے سکھائے ہوئے طریقے کے مطابق استعمال کرو تو دیکھو کہ قوم کا ایک ایک جوان کتنے افراد کو کھلانے پلانے کے قابل بنتا ہے.....!!

## حضرت عمر رضی اللہ عنہ کی نصیحت

قال عمر بن الخطاب رضی اللہ تعالیٰ عنہ: "أَكْثُرُوا مِنَ الْعِيَالِ، إِنَّكُمْ لَا تَدْرُونَ بِمِنْ تَرْزَقُونَ۔"

حضرت عمر رضی اللہ تعالیٰ عنہ فرماتے ہیں: "اولاد کثرت سے طلب کرو کیونکہ تمہیں علم نہیں کہ اللہ تعالیٰ ان میں سے کس کے ذریعے تمہیں رزق مہیا کرے۔"

## عقل کی نظر میں بھی اولاد کی کثرت غربت ختم کرنے کا بہترین ذریعہ ہے

یاد رکھئے! فیملی پلانگ والے ہمیں یہ بتاتے ہیں کہ بچے ایک عدد پیٹ لے کر پیدا ہوتا ہے، مگر اس طرف توجہ لے جانے سے منع کرتے ہیں کہ پیٹ تو ایک ہی ہوتا ہے مگر اس پیٹ کے ساتھ دماغ، دو ٹانگیں اور دو عدد ایسے ہاتھ بھی ہوتے ہیں جس میں اپنے پیٹ کے ساتھ مزید درجنوں افراد کا پیٹ بھرنے کی صلاحیت ہوتی ہے، چنانچہ یہ وہ بیانی دی فارمولہ ہے کہ جس کے باعث جس خاندان، قوم و ملک میں بچے کثرت سے پیدا ہوتے ہیں، ان اقوام میں کچھ وقت کے بعد اسی تناسب سے جوانوں کی تعداد بڑھ جاتی ہے اور یوں کمانے والے زیادہ اور کھانے والے کم ہو جاتے ہیں اور یوں وہ خاندان جس میں بچوں کی شرح پیدائش زیادہ تھی اگر پہلے غریب تھا کچھ ہی وقت میں مالدار بن جاتا ہے، جیسا کہ کثرت سے مشاہدہ بھی ہے اور وہ خاندان، قوم یا ملک جس میں بچوں کی شرح پیدائش کم ہو، اس میں اسی تناسب سے کچھ وقت کے بعد کھانے والے بوڑھے اور عورتیں زیادہ..... اور کمانے والے جوان مرد کم پڑ جاتے ہیں..... یوں یہ خاندان، قوم یا ملک معاشی ترقی کے باوجود تیزی سے تنزل کی طرف گامزن ہونا شروع ہو جاتا ہے۔

## شرح پیدائش میں کمی کسی بھی قوم کو عسکری (فوجی) و دفاعی لحاظ سے کمزور کر دیتی ہے

کیا وجہ ہے کہ سعودی عرب کی زمین سونا اگل رہی ہے مگر اس کے باوجود سعودی عرب اپنی مضبوط فوج نہ بناسکا، وجہ اس کی ظاہر ہے کہ عربوں نے متعدد شادیاں کر کے اولاد کی کثرت کے ذریعے 20 ملک تو آباد کر دیئے مگر چونکہ یہ عرب دنیا میں

چھلیتے چلے گئے لہذا بعض ممالک مثلاً سعودی عرب کی آبادی میں پاکستان، انڈونیشیا، عراق جیسا اضافہ نہ ہو سکا، سعودی عرب کی آبادی اتنی نہیں کہ ایک طاقتور فوج تشكیل دے سکے، اگر بڑی فوج بناتا ہے تو اس کے لئے سعودی عرب کو اپنی آبادی کا اتنا بڑا حصہ فوج میں بھرتی کرنا پڑے گا کہ ملک کی وہ عوام جس کی حفاظت کے لئے فوج بننے کی تھی حفاظت کرنے والی فوج اور عوام کے افراد کی تعداد کا تناسب قریب قریب پہنچ جائے گا..... تو یہ ایسی ہی مصلحت خیزی صورت ہو گئی کہ جیسے کسی کمپنی میں پچاس افراد ملازمت کر رہے ہوں اور پچیس افراد ان سے تنخواہیں لے کر ان کی حفاظت کر رہے ہوں ..... اور اگر سعودی عرب آبادی کی شرح ملحوظ رکھتے ہوئے فوج تشكیل دیتا ہے تو اتنی تعداد میں فوجی بھرتی نہ ہو سکیں گے جو ایک مضبوط اور طاقتور فوج بن کر کسی قوم یا ملک کو آنکھیں دکھانے کے قابل بن سکیں۔

یہ ہندوستان اور چین کی کثیر آبادی ہی تو ہے جس کی بناء پر ہندوستان اور چین عسکری لحاظ سے بہت زیادہ مضبوط اور تو انا ہیں، ہندوستان میں آج جتنی غربت ہے اگر اس ملک کی آبادی کم ہوتی تو ہندوستان اس سے بھی زیادہ نہ صرف یہ کہ غریب ہوتا بلکہ فوجی اور دفاعی لحاظ سے کمزور بھی ہوتا۔

### آبادی جتنی زیادہ ہو گئی روزگار کے موقع اتنے ہی زیادہ ہوں گے

یہ ایک مسلمہ اور کھلی آنکھوں مشاہدہ پر مبنی اصول ہے کہ آبادی جتنی زیادہ ہوتی ہے روزگار کے موقع اتنے ہی بڑھ جاتے ہیں اور آبادی کے کم ہونے سے روزگار کے موقع میں اسی تناسب سے کمی ہو کر بے روزگاری کی شرح میں اضافہ ہو جاتا ہے، کیا وجہ ہے کہ لوگ روزگار کی خاطر دیہاتوں سے کثیر آبادی مثلاً (کراچی جیسے) شہروں کی طرف رُخ کرتے ہیں، اگر کم آبادی میں روزگار کے موقع زیادہ ہوتے تو شہری لوگ روزگار کے حصول کی خاطر بیابان، جگلوں اور دیہاتوں کا رُخ کیا کرتے ..... !!! اسی طرح یاد رکھئے! ایٹم بم اور فضائی قوت کے ذریعے کسی ملک کی حکومت کو منٹوں میں گرایا جا سکتا ہے مگر اس ملک پر پھر از خود حکومت اور اسے پورے کنٹرول میں لینا اسی وقت ممکن ہوتا ہے جب ایٹم بم چلانے والے یا فضائی حملہ کرنے والے ملک کی بری فوج کی تعداد غیر معمولی طور پر زائد ہو، اگر بری فوج میں افراد کم ہوں گے تو ایک چھوٹے سے ملک پر قبضہ بھی برقرار نہیں رکھا جا سکتا۔

روس کے خلاف جہاد میں افغانوں کی فتح کا ایک بہت بڑا ظاہری سبب افغانوں کی آبادی بھی تھی، چنانچہ ہم نے سنا کہ بسا اوقات ٹینکوں کی قطاریں لگی ہوتی تھیں مگر افغان مجاہدین ٹینکوں کے دہانوں سے تسلسل کے ساتھ نکنے والے گولوں کی پروا کنے بغیر سینکڑوں کی تعداد میں قطاریں بنا کر ان ٹینکوں کی طرف دوڑتے ..... اور دہانوں سے بر سنے والے ان گولوں سے یکے بعد دیگرے درجنوں کی تعداد میں شہید ہوتے ہوتے بالآخر ایک نہ ایک مجاہد کسی ٹینک پر چڑھ دوڑنے میں کامیاب ہو جاتا اور یوں ٹینگ میں گھس کر اس ٹینک کو اپنے قبضے میں لے لیتا۔ اس کے برکس روئی فوجیوں میں جب کوئی فوجی مجاہدین کے ہاتھوں مردار ہوتا، تو اس کے خاندان میں اس کی کمی پوری کرنے والا کوئی دوسرا مرد موجود نہ ہوتا..... یوں روس کے لئے اپنے روز مردار ہونے والے ان فوجیوں کی کمی کو پورا کرنا، ناممکن بنتا چلا گیا۔

آبادی کی کثرت کی مثال ان چینیوں کی طرح ہے جو اپنی کثرت کے باعث مضبوط، طاقتور، زہریلے اور بلکھاتے

اژدھے سے یکے بعد دیگرے چھٹتے ہوئے اس کی بے انہتا طاقت و قوت اور ”محنے“ کے باوجود اسے تڑپ تڑپ کر بالآخر دم توڑنے پر مجبور کر دیتی ہیں۔

یاد رکھئے.....! ہمارے نبی صلی اللہ علیہ وسلم نے ہمیں بتایا کہ ملک و ملت اور دین و مذہب کے دفاع کی خاطر جہاد کی غرض سے کثرت سے اولاد طلب کرنا، پیغمبروں کا طریقہ ہے، چنانچہ امام بخاری رحمہ اللہ تعالیٰ نے صحیح بخاری میں باب باندھا ہے: ”باب من طلب الولد للجهاد“ (جہاد کی غرض سے اولاد طلب کرنا) یعنوان باندھ کر اللہ تعالیٰ کے ایک برگزیدہ اور بھی ہدایت پیغمبر حضرت سلیمان علیہ السلام کا اپنی سو (100) یہویوں سے اس نیت سے جماعت کے ارادے کا ذکر ہے کہ ان سے ایک سال میں سو لڑکے پیدا ہوں گے اور سلیمان علیہ السلام اپنے ان تمام بیٹوں کو اللہ تعالیٰ کی راہ میں اڑنے والا مجاہد بنانا کر دشمنانِ دین کے ”خوابوں“ کو شرمندہ تعبیر ہونے سے محروم کر دیں گے۔ لہذا ہم اگر اپنے ملک و قوم کو دفاعی لحاظ سے بے انہتا طاقت و رتو اور انابانا چاہتے ہیں تو ہمیں دیگر وسائل اختیار کرنے کے ساتھ ساتھ آبادی کی شرح میں بھی اضافہ کرنا پڑے گا۔  
کیا دنیا میں وسائل کم ہو رہے ہیں؟ حقائق کیا ہیں؟

فیملی پلانگ والے کہتے ہیں کہ آبادی کے بڑھنے سے دنیا میں تیل، گیس اور دیگر قدرتی ذخایر کم ہو رہے ہیں، لیکن حقائق اس کے خلاف ہیں۔ ”آخری صلیبی جنگ“ کے نام سے ایک کتاب بندہ کی نظر سے گزرا، اللہ تعالیٰ کتاب کے مؤلف عبدالرشید ارشد صاحب حفظہ اللہ تعالیٰ کو جزاً خیر دے کہ آپ نے مختلف معاملات میں یہودیوں کی سازشوں کو بہت مستند حوالوں کے ساتھ بے نقاب کرنے کی کوشش فرمائی ہے۔ خاندانِ منصوبہ بندی کے حوالے سے بھی فاضل مؤلف نے بہت کچھ لکھا، اس کتاب سے چند اقتضاسات نقل کر رہا ہوں:  
رابرت ماٹھس کا نظریہ فیل ہو گیا

ایک جگہ فرماتے ہیں:

ماہر معاشریات رابرٹ ماٹھس وہ پہلا شخص ہے جس نے کثرتِ آبادی کا شو شہ چھوڑا، ۱۷۹۸ء

میں اس نے مشہور روزانہ کتاب ”اصولِ آبادی“، لکھی جس کا پورا نام An essay on the principal of population as affects the Future improvement of

”Society.“ تھا اس میں کثرتِ آبادی کے حوالے سے اس نے لکھا کہ:

”آبادی جب کہ وہ بے قید طور پر چھوڑ دی جائے، جیو میٹری کے تناسب سے بڑھتی ہے اور اشیاء خوراک صرف ریاضی (ارتمیٹیک) کے تناسب سے بڑھتی ہے۔“

رابرٹ ماٹھس پر کثرتِ آبادی کا خوف طاری ہوا اور ہر طرف اسے بھوک سے مرتے انسان نظر آنے لگے۔

مزید فرماتے ہیں کہ:

وہی لوگ جو ہمیں اعداد و شمار کے حوالے سے ”بڑھتی آبادی، گھٹتے وسائل“ سے ڈر رہے ہیں، ذرا

ان کا یہ نقطہ نظر بھی دیکھ لجئے کہ شاید اسی سے ہمارا قبلہ درست ہو جائے۔

## ایک سے زائد شادیوں کی ضرورت کیوں؟

360

سب سے پہلے رابرٹ مالٹھس کے چھوڑے ہوئے شوشاہ کا، جائزہ ملاحظہ فرمائیے:  
 مالٹھس کے نظریہ کا جائزہ سب سے پہلے مسٹر گوئن (Gwayen Dyer) نے اپنے ایک مقالہ میں  
 لیا جس کا عنوان تھا:

*Malthas The Faisenophet*

مسٹر گوائن ڈائر کہتے ہیں:

”مالٹھس کی موت کو اب ۱۵۰ ارسال گزر چکے ہیں اور اس کی سنگین پیش گویاں بھی تک پوری نہیں ہو سکیں۔ دنیا کی آبادی جیومیٹری کے حساب سے دن چونا ہو گئی جیسا کہ اس نے کہا تھا، اس میں جنگلوں اور حادث کی وجہ سے بس تھوڑا سا فرق پڑا ہے۔ جب مالٹھس نے کتاب لکھی تھی اس وقت کی آبادی کے مقابلہ میں آج دنیا کی آبادی ۸ گناز اندھوپنچی ہے مگر غذا کی پیداوار بھی کچھ اضافہ ہی کے ساتھ بڑھتی رہی اور انسان کی موجودہ نسل کو اوسط طبقہ پر تاریخ کی سب سے بہتر غذائی ہے۔“

گوائن ڈائر نے اپنا مقالہ اس بات پر ختم کیا:

”مالٹھس غلطی پر تھا، ہمارے لئے یہ مقدار نہیں کہ ہماری الگی نسلیں قحط میں پیدا ہوں۔“

(G-Dyer-Indian Times - Dec: 28' 1984)

## ایک اور یورپین ماہر معيشت کی تحقیق

اب سے ایک صدی بعد آبادی دگنی یا تگنی ہو جائے گی یعنی اندازہ یہ کہ اکیسویں صدی کے نصف آخر تک آبادی 6/ارب سے 12/ارب کے درمیان ہو گی، اب تخمینہ یہ ہے کہ موجودہ زرعی طریقوں پر کوئی غیر معمولی بوجھ ڈالے بغیر یعنی تمام دنیا میں ان طریقوں کو اختیار کر کے جو وہاں کے لئے موزوں ہوں اور جو فنی اعتبار سے اس معیار کے ہوں جو آج نیم صنعتی ممالک میں استعمال ہو رہے ہیں، اس آبادی کی خوراک کی ضرورت پورا کرنے کے لئے کافی ہیں۔ دوسرے الفاظ میں اگلے سو (100) سالوں میں قلت خوراک کے لئے کوئی نیا دمودز نہیں ہے، اگر کوئی قحط آئے تو وہ انسان کی اپنی حماقت یا خود غرضی کی وجہ سے ہو گا۔“

(Bernal J.D. World without war-page 66)

## ماہر معاشیات Dr. Dark Colin کی تحقیق

”یہ تمام چیزیں اس لیکن کے لئے مضبوط نہیا فراہم کرتی ہیں کہ اگلے سو سال کے اندر دنیا کے باقی دو تھائی حصے میں بھی وہی زرعی انقلاب واقع ہو جائے گا جو بھی تک صرف ایک تھائی حصہ میں رونما ہوا ہے۔“

پچوں کی شرح پیدائش کی نسبت وسائل کے بڑھنے کی شرح زیادہ ہے

”اگر دنیا کی زمین ٹھیک ٹھاک استعمال کی جائے تو موجودہ معلوم طریقوں کو استعمال کر کے بھی موجودہ آبادی سے دس گناہ زیادہ آبادی کو یعنی ۲۸ رابر افراد کو مغربی ممالک کی خواراک کے اعلیٰ معیار پر قائم رکھا جاسکتا ہے اور کثرت آبادی کا کوئی مسئلہ پیدا نہ ہو گا۔“

(Clark, Colin, (Economist) Population and living Standards International Labour Review, Aug 53)

خاندانی منصوبہ بندی والوں کا سب سے زیادہ زور اس بات پر ہے کہ آبادی بڑھ رہی ہے اور وسائل (خواراک) گھٹ رہے ہیں، جبکہ حقائق بر عکس ہیں، پیدائش اور اموات کی شرح سے آبادی کی بڑھوتری نکالی جائے تو بڑھوتری کی شرح بہت کم ہے اور وسائل کے بڑھنے کی شرح زیادہ ہے۔

تیل اور گیس کی پیداوار میں کمی کے مجاہے اضافہ ہو رہا ہے

۱۹۷۰ء کے عشرے سے ہمارے قدرتی وسائل ختم ہونے کا اندیشہ بڑھتا جا رہا ہے، اب ہمیں علم ہے کہ عالمی آبادی اور اقتصادی ترقی کے باوجود تیل سمیت تمام قدرتی وسائل کے معروف ذخائر کم ہونے کے مجاہے بڑھ گئے ہیں..... گویا مقدار کے لحاظ سے قدرتی وسائل کی کمی کا کوئی مسئلہ نہیں ہے۔ (حوالہ ”دنیا کی آبادی - حرکیات اور امکانات“، معلومات جرمنی مارچ، اپریل ۹۸ء)

بڑھتی آبادی، گھستہ وسائل پر یہ کسی رجعت پسند مولوی کی گواہی نہیں بلکہ یہ ان کا کہنا ہے جنہیں ہم ہر سچائی کی سند دینے کے لئے بے قرار رہتے ہیں۔ پھر یہ ماضی بعید کی شہادت نہیں، بات کہنے والے نے صرف ایک سال قبل اپنی تحقیق عالمی سطح پر عامۃ الناس کے سامنے رکھی ہے۔“

خاندانی منصوبہ بندی اور دفاع، یورپ آبادی میں اضافہ چاہتا ہے

فرماتے ہیں:

”خاندانی منصوبہ بندی کے داعی، کم بچ خوشحال گھرانہ کی ملا جپتے نہیں تھکتے کہ اس ”ورڈ“ پر انہیں مغربی آقاوں نے لگایا ہے۔ عقل کے یہ اندھے اس خیرخواہی کی تہہ میں چھپی بدنواہی کی تہہ تک نہیں پہنچتے یا دانستہ پہنچانہیں چاہتے جبکہ انہیں خاندانی منصوبہ بندی کی ٹافی دینے والے اپنے لئے یہ رائے رکھتے ہیں کہ: ”آبادی میں عظیم اضافہ، ایسا اضافہ جو بے ضبط و بے لگام تھا، یورپ کو دنیا کی درجہ اول کی طاقت بنانے میں فیصلہ کن تھا، یورپ کی آبادی کے اس دھماکہ کے ساتھ پھٹ پڑنے، ہی کا نتیجہ تھا کہ ملک میں نئی صنعتوں کو چلانے کے لئے کارندے بھی ملے اور دوسری طرف یورپ سے باہر دنیا میں پھیل جانے کے لئے مہاجر اور ایسے سپاہی بھی ملے جو دور دراز علاقوں میں پھیلی سلطنت کی سربراہی کر سکیں۔“

Prof. F.K. Organski and Sturart Laure Population Explosion in Europe - July 17, 1961

## ایک سے زائد شادیوں کی ضرورت کیوں؟

362

بوسنیا کی خود ساختہ سرب حکومت کے وزیر اطلاعات ویلبر آسٹو جک کہتے ہیں:

”اسلام ہر جگہ پھل پھول رہا ہے..... مسلمانوں کے پاس مالیات ہے، ایک نظریہ ہے اور سب سے بڑھ کر یہ کہ بڑھتی ہوئی آبادی ہے۔“

اس نے اعداد و شمار بتاتے ہوئے بتایا کہ اوپری شرح پیدائش مسلمانوں کو ۲۰۰۰ء تک بوسنیا کا اکثریتی گروہ بنادے گی۔ (راٹرڈان، ۹۲-۸-۱۳)

## ایک امریکی رپورٹ

”مسلم ممالک کی بڑھتی ہوئی آبادی اگلے ۲۵ رسالوں میں امریکہ کے لئے سب سے بڑا خطرہ ہے، ماہرین کا خیال ہے کہ ان ممالک کی سیاسی، معاشی اور اقتصادی وسکری (فوجی) قوت میں اضافہ ہوگا۔ ان ممالک سے نکلنے والا خام مال جس سے امریکہ و یورپ کے کارخانوں کی چمنیاں گرم ہوتی ہیں، آنا بند ہو جائے گا۔ لوگوں میں قدرتی وسائل کو اپنے قبضے میں رکھنے کا شعور پیدا ہوگا اور مراءات یافہ طبقہ (امریکی، یورپی مفادات کی رکھوالي کرنے والا) کے خلاف نفرت باقاعدہ تحریکوں کی شکل اختیار کر لے گی، جو تیسرا دنیا میں امریکی مفادات کی گمراہی کرتا ہے۔“

(American Report S-200 approved under No. 314 on 26-11-75)

## سارے بچے اکٹھے پیدا نہیں ہو جاتے..... فلپائن کی مثال

فرماتے ہیں:

”خاندانی منصوبہ بندی سرے سے معاشی خوشحالی کا مسئلہ نہیں ہے۔ فلپائن میں ہر گھر انے میں اوسطاً ۱۰، ۱۲، ۱۴ بچے ہیں لیکن آج تک قحط نہیں پڑا۔ ہمیں فلپینیوں کے ساتھ برسوں اکٹھے رہنے کا بھی موقع ملا ہے۔ ہم نے ان کے چہروں پر محنت کی عظمت اور اطمینان ہی دیکھا، کسی ایک کے منہ سے ہائے وائے نہیں سنی، بلکہ ان کا کہنا تو یہ ہے کہ گھر میں ۱۰ ارجمند یکدم تو نہیں آگئے، جو پہلے پیدا ہوئے انہوں نے پہلے کمانا شروع کر کے والدین کا ہاتھ بٹایا، پھر چھوٹے، بڑے بنتے گئے، کماتے گئے اور چند سال بعد جب سب کی آمدی آنے لگی تو..... ”خوشحالی نے ہمارے گھر ڈیرے ڈال دیئے.....“

## عورت کو ولادت کے عمل سے روکنا احمقانہ فعل ہے، نوبل انعام یافہ ڈاکٹر کی رپورٹ

نوبل انعام یافہ ڈاکٹر الیکس کیرل کی رپورٹ:

”عورت کے لئے وظائف تولیدی جواہمیت رکھتے ہیں ان کا ابھی تک پورا شعور پیدا نہیں ہوا ہے، اس وظیفہ کی انجام دہی عورت کی معیاری تنکیل کے لئے ناگزیر ہے، پس یہ احمقانہ عمل ہے کہ عورتوں کو تولید (ولادت کے عمل) اور زچگی سے برگشتہ کیا (یعنی روکا) جائے۔“

(”Man the Unknown“ by Dr. Alix Carrel, Noble Prize Winner)

### عورت کی صحت بچے جنتے رہنے میں ہے..... Dr. Oswald Schwarz کی تحقیق

”جذبہ جنس آخرس کی غماز ہے اور کس مقصد کے حصول کے لئے ہے؟ یہ بات کہ اس کا تعلق افزائش نسل سے ہے، بالکل واضح ہے۔ بائیولوژی (Biology) کا علم اس مسئلے کو سمجھنے میں ہماری مدد کرتا ہے، یہ ایک ثابت شدہ حیاتیاتی قانون ہے کہ جسم کا ہر عضو اپنا خاص وظیفہ انجام دینا چاہتا ہے اور اس کام کی تکمیل چاہتا ہے جو فطرت نے اس کے سپرد کیا ہے، نیز اگر اسے اپنے اس کام سے روک دیا جائے تو لازماً بچھنیں اور مشکلات پیدا ہوں گی۔ عورت کے جسم کا بڑا حصہ بنایا ہی گیا ہے استقرارِ حمل اور تولید کے لئے۔ اگر عورت کو اپنے جسمانی اور ذہنی نظام کا یہ فطری تقاضا پورا کرنے سے روک دیا جائے گا تو وہ اضحمال اور شکار ہو جائے گی اس کے برعکس ماں بن کروہ ایک نیا حسن ایک روحانی بالیگی پالیت ہے جو اس جسمانی اضحمال (کمزوری) پر غالب آ جاتی ہے جس سے زچگی کے باعث عورت دوچار ہوتی ہے۔“

(The Psychology of Sex, page 17, Dr. Oswald Schwarz)

### ایک برطانوی رپورٹ

”مانعِ حمل وسائل کے استعمال سے مردوں کے جسمانی نظام میں بہمی پیدا ہو سکتی ہے۔ عارضی طور پر ان میں مردانہ کمزوری یا نامردی بھی پیدا ہو سکتی ہے۔ مجموعی حیثیت سے کہا جاسکتا ہے کہ ان وسائل کا کوئی زیادہ برا اثر بظاہر مرد کی صحت پر نہیں پڑتا، مگر اس بات کا ہمیشہ خطرہ ہے کہ مانعِ حمل وسائل کے استعمال سے جب مرد کو دورانِ مباشرت اپنی خواہش کی مکمل تسکین نہ ہوگی تو اس کی عائلی زندگی کی مسرتیں غائب ہو جائیں گی اور وہ دوسرا ذرائع سے تسکین حاصل کرنے کی کوشش کرے گا جو اس کی صحت بر باد کر دیں گی اور ممکن ہے کہ امراضِ خبیثہ میں بیٹلا کر دیں۔“

”مانعِ حمل کی تدا بیر کا نتیجہ یہ ہوتا کہ عورت کے عصبی نظام میں سخت بہمی پیدا ہو جاتی ہے اس میں بد مزاجی اور چڑچڑاپن پیدا ہو جاتا ہے۔ جب اس کے جذبات کی تسکین نہیں ہوتی تو شوہر کے ساتھ تعلقات خراب ہو جاتے ہیں، خصوصیت کے ساتھ ان لوگوں میں یہ اثرات زیادہ نمایاں دیکھے گئے ہیں جو ”عزل“ (کنڈوم) (Coitus Interrupts) کا طریقہ اختیار کرتے ہیں۔

(Report-British National Birth Rate Commission)

### ضبطِ ولادت کے موجودہ تمام طریقے مرد و عورت دونوں کی صحت کی بر بادی کا پیغام ہیں

کی تحقیق: Dr. Marry Sharabail

”..... ضبطِ ولادت کے طریقے، فرز جہے ہوں، جراثیم کش دوائیں، گولیاں، کنڈوم وغیرہ جو بھی ہوں، کے مسلسل استعمال سے عورت میں عصبی ناہمواری، پژمردگی، افسردگی، افسرده دلی، طبیعت کا چڑچڑاپن،

## ایک سے زائد شادیوں کی ضرورت کیوں؟

364

اشتعال پذیری، غمگین خیالات کا ہجوم، بے خوابی، پریشان خیابی، دل و دماغ کی کمزوری، دورانِ خون کی کمی، ہاتھ پاؤں کا سن ہوجانا جسم میں کہیں کہیں ٹیسیں اٹھنا، ایامِ ماہواری میں بے قاعدگی پیدا ہونا، ان کے لازمی اثرات ہیں۔” (چالیس سالہ تجربہ کے بعد لیڈی ڈاکٹر کی رائے، بحوالہ اسلام اور ضبط ولادت: Marry Seharlaib.Dr)

”اسقاط کی وجہ سے بہت بڑی تعداد میں ایسے مریضانہ (Pathological) اثرات مرتب ہوتے ہیں جو آئندہ تولید (ولادت) کے امکانات کو بری طرح مجرح کر دیتے ہیں۔“

(“The Abortion Problem” Taussing Fredrick J. Proceedings of the Conference of National Committee on Maternal Health, Baltimore, Page 39)

”..... وظائف تولیدی کی انجام دہی عورت کی تکمیل کے لئے ناگزیر ہے۔ یہ ایک احتمانہ فعل ہے کہ عورتوں کو تولید اور زچگی سے برگزشتہ کیا جائے۔“

(Alsix Cari. De "Man the Unknown") بحوالہ اسلام اور ضبط ولادت، صفحہ 78)

## Dr. Sitwati کی تحقیق

”..... مانعِ حمل ذرائع میں کوئی طریقہ بھی ایسا نہیں جو بداثرات نہ چھوڑتا ہو۔“

(Family Planning, Dr. Sitwati, Pakistan Times, Sept 21, 59)

## ضبط ولادت کی گولیاں کینسر کا سبب

برطانوی ڈاکٹر Panial Deucas کی روپرٹ:

”ضبط ولادت کی گولیاں خطرناک نتائج کی حامل ہیں۔ ان کے استعمال سے سرچکرانا اور دیگر اعصابی تکالیف ہی نہیں بلکہ سرطان (Cancer) جیسے موزی مرض کے پیدا ہونے کا خدشہ بھی ہے۔“

Ranial Deucas-Brhisher.Dr)

امر واقع یہ ہے کہ ہمارے ہسپتال میں ایسی مریض خواتین علاج کے لئے آتی ہیں جن کی ہسترو لینے کے دوران اکثر مرض کی ابتداء کی تہہ میں چھلا (Ring) گولیاں، آپریشن پایا جاتا ہے۔ آج ریڈی یو، ٹی وی پر قوم کو زیادہ بچوں کے سبب کینسر سے ڈرایا جا رہا ہے حالانکہ بات اُنک ہے۔ تحقیق کہتی ہے کہ خاندانی منصوبہ بندی کے طور طریقے اور ادوبیات کینسر کا سبب بن سکتے ہیں۔

## خراب صحت سے چھکارا

شاہدہ پیشے کے اعتبار سے ایک سائنس دان ہے۔ وہ کہتی ہے کہ شادی سے پہلے میرے لئے صحت کا کوئی مسئلہ کھڑا نہیں ہوا تھا، لیکن شادی کے بعد جب میں نے مانعِ حمل گولیاں استعمال کیں تو وہ گولیاں میری بیماری کا سبب بن گئیں، لیکن صرف میں ہی نہیں بلکہ میرے شوہر بھی بیمار رہنے لگے۔ اس

طرح ہم طرح کی بیماریوں اور پریشانیوں میں متلا رہنے لگے۔ پھر ہم نے خرابی صحت سے متعلق اپنارویہ تبدیل کر دیا۔ اس کے بعد ہمیں خرابی صحت کی گرفت سے چھکارا مل گیا۔ شاہدہ لکھتی ہیں:

میرے ہونے والے شوہر سے پہلے پہل میری ملاقات اس وقت ہوئی تھی کہ جب ہم ڈگری کلاس میں پڑھ رہے تھے، پھر جب ہماری شادی ہوئی تو ان دونوں ہم پی، اتچ، ڈی کے لئے ریروج کر رہے تھے۔ تعلیم کے دوران ہمارے لئے بچے کی ولادت قسمیں پیدا کر سکتی تھیں لہذا مانع حمل گولیوں کے استعمال ہی میں عافیت نظر آئی، چنانچہ ہم نے ان گولیوں کا استعمال شروع کر دیا اور اب ہمیں یہ سوچ کر قطعی حرمت نہیں ہوتی کہ ہماری صحت کی خرابی کی وجہ یہی گولیاں تھیں۔ مانع حمل گولیوں کے استعمال کے تقریباً ایک سال بعد ہماری صحت خراب رہنے لگی، میرا وزن گھٹنے لگا، مزان میں یہجان اور چڑچڑا پن پیدا ہو گیا اور اکثر و بیشتر مجھ پر افسردگی طاری رہنے لگی۔ اس وقت میری سمجھ میں قطعی نہیں آتا تھا کہ آخر یہ سب کچھ کیوں ہے؟ جیسا کہ میں بتا پچھلی ہوں کہ میرے ساتھ ہی میرے شوہر بھی علیل رہنے لگے بلکہ ان کی صحت مجھ سے زیادہ بگڑ گئی، وہ اعصابی بدنظمیوں کا شکار رہنے لگے اور کبھی کبھی ان پر بھی یہجانی کیفیت طاری ہونے لگی۔

ہم نے پی اتچ ڈی کر لیا اور اپنے پیشے میں لگ گئے۔ اب ہمارا کنبہ باضابطہ وجود میں آنے لگا تھا، حرمت کی بات ہے کہ دورانِ حمل میری صحت کافی بہتر ہو گئی، میں خود کو تندرست محسوس کرنے لگی، اس طرح میری فکر مندی بڑی حد تک دور ہو گئی۔ شادی کے بعد سے اب تک مجھے اپنی صحت کبھی اس قدر بہتر نہیں معلوم ہوئی تھی۔ (بلکہ یہ ”ہمدرد صحت“، جولائی ۱۹۸۵ء)

### ضبطِ تولید کی گولیوں سے فانچ ہوتا ہے

ضبطِ تولید کی گولیاں استعمال کرنے والی خواتین فانچ کا شکار ہوتی ہیں۔ اونٹاریو (کینیڈا) کے ایک متاز ماہر امراض اعصاب کے مطابق اس نے اب تک جو مشاہدات کئے ہیں ان کی روشنی میں کہا جاسکتا ہے کہ ضبطِ تولید کی گولیاں جب سے استعمال ہونے لگی ہیں خواتین پر فانچ کے جملوں کا سلسلہ بھی تیز ہو گیا ہے۔ اس ماہر کے مطابق اس نے اونٹاریو میں جو مشاہدات کئے ہیں ان کے مطابق ۷۶٪ اور ۱۹۶۸ء کے دوران ان گولیوں کو عوام میں متعارف کرانے کے بعد انہیں استعمال کرنے والی ۷۵٪ ریصد خواتین فانچ کے امراض میں متلا ہوئیں، جبکہ ۱۹۵۸ء اور ۱۹۵۹ء میں یہ صورت حال نہیں تھی۔

ڈاکٹر والیر ہاچنسکی کے مطابق اونٹاریو میں فانچ کے مریضوں کی مجموعی تعداد میں ۷۱٪ ریصد اضافہ ہوا۔ ڈاکٹر ہاچنسکی نے یہ بات سپریم کورٹ میں دائر کرده ایک مقدمے کی سماعت کے دوران بتائی۔ پالین بخان نامی ایک خاتون نے اور تھوفار ماسیو ٹیکل (کینیڈا) لمیڈ ڈیکٹ کے خلاف عدالت میں اپنی درخواست میں بتایا ہے کہ اس کمپنی کی تیار کردہ ضبطِ تولید کی گولیاں کے استعمال سے اس پر ۱۹۷۴ء

## ایک سے زائد شادیوں کی ضرورت کیوں؟

366

میں فانچ کا حملہ ہوا جس کی وجہ سے اس کا بیاں ہاتھ اور پاؤں مستقل طور پر بیکار ہو گیا ہے۔ اس پر حملہ ۲۳ رسال کی عمر میں ہوا تھا۔ (بشکریہ "ہمدرد صحت، ستمبر ۱۹۸۵ء")

## اسقاطِ حمل سالانہ تقریباً 168000 اموات کا سبب

ترقی پذیر ملکوں میں اسقاطِ حمل سے ہر سال اوسطاً 68000 خواتین موت کے منہ چلی جاتی ہیں۔ جی ہاں! یہ بی بی سی کی رپورٹ ہے، اس کے تحت یہ خبر بھی شائع ہوئی کہ لینسٹیٹ مطالعاتی روپورٹ کے مطابق اسقاطِ حمل کے بعد کم از کم پانچ لاکھ خواتین ایسی ہیں جو کہ نسلکشناں اور دیگر پیچیدگیوں کے باعث ہستال جاتی ہیں۔ ملاحظہ ہو:

[www.bbcurd.com](http://www.bbcurd.com) 18:08, November 24 PST 23:08 GMT

## دو بچوں کی پیدائش میں زیادہ وقفہ بچوں کی ذہنی ترقی میں رکاوٹ کا سبب ہے

یاد رکھئے! فطرت نے نظام کچھ ایسا بنا�ا ہے کہ بچے اپنی ہی عمر کے قریب قریب کسی بھائی یا بہن کا خواہش مند ہوتا ہے، چنانچہ اگر بھائی بہنوں کی عروں میں زیادہ فرق ہو تو یہ بات بچوں کی تربیت پر بھی اثر انداز ہوتی ہے اور وہ بچے جلدی اور عمدہ ذہنی و اخلاقی تربیت حاصل کرتے ہیں جن کے بھائی اور بہنیں کثرت سے ہوں۔

اس حوالے سے فاضل مؤلف بعض یورپین محققین کے حوالے سے فرماتے ہیں:

”بچوں کے درمیان جس غیر فطری (کیونکہ فطری وقفہ قدرت کا طے کردہ ہے) وقفہ پر زور دے کر ”خوشحال اور صحت مند گھرانے کی خوشخبری“، اکثر دی جاتی ہے اس پر ان کے اپنے بُلْبُلی ماہرین کی رائے کیا ہے؟ آپ بھی ملاحظہ فرمائیجئے، یہ لوگ عمرانیات اور نفسیات کے شعبے میں برسہا برس تجربہ کی بناء پر یہ رائے رکھتے ہیں:

”..... قریب العمر بچوں (بھائیوں، بہنوں) کی کمی متحملہ اور چیزوں کے بچے کو مشکلات میں مبتلا کر دیتی ہے اور وہ چیختے یا چلانے یا تحریکی نوعیت کے کام کرنے میں لگ جاتے ہیں۔“

(*"The Middle Class Child and Neurosis"* Arnold W. Green)

”اگر بچوں کے درمیان عمر کا بہت فرق ہو تو بڑے بچے میں قریب العمر ساختی نہ ہونے کی وجہ سے ذہنی خلال (Neurosis) تک واقع ہو جاتا ہے بلکہ بعض ماہرین اس پر بھی متفق ہیں کہ بچے کا ذہنی ارتقاء (ترقی) رک جاتی ہے۔“

(*"Maternal Over Protection"* Dr. David M. Lovy)

ملاحظہ ہو: ”آخری صلبی جنگ“ مؤلفہ: عبدالرشید، صفحہ ۲۰۲ تا ۲۷۰

صحابہ کرام رضوان اللہ علیہم اجمعین سے جو عزل ثابت ہے اس کا مقصد شرح پیدائش میں کمی نہ تھا

فیلمی پلانگ والے بعض مرتبہ اپنے نظریات کی تائید کے لئے صحابہ کرام رضوان اللہ علیہم اجمعین سے جو بعض موقع پر عزل (کنڈوک کا استعمال عزل ہی کی ایک جدید صورت ہے) ثابت ہے، اس سے استدلال کرتے ہیں تو یاد رکھئے! صحابہ

## ایک سے زائد شادیوں کی ضرورت کیوں؟

367

کرام رضوان اللہ علیہم اجمعین سے جو بعض موقع پر عزل ثابت ہے، اس عزل سے صحابہ کا مقصد بچوں کی شرح پیدائش میں کمی ہرگز نہیں تھی..... بلکہ وقت طور پر پیش آنے والے کسی عذر کے پیش نظر اس کا رنکاب کیا جاتا تھا، صحابہ تو سمجھتے تھے کہ شریعت (جوفطرت ہی کا دوسرا نام ہے) نے عورت کو "حرث" (کھیت) سے تعبیر کیا ہے، کھیت کا تو مقصد ہی پیداوار میں اضافہ ہوتا ہے، چنانچہ ایک مرتبہ فصل کئے کے بعد دوبارہ بیج ڈالنے سے قبل اگر کسان درمیان میں کچھ وقفہ کرے تو دنیا میں اس سے بڑا حمق کوئی کسان نہ ہوگا جو یہ وقفہ اس لئے کرے کہ میری پیداوار کم ہو.....

## ایک پادری کا قرآن پر اعتراض

ایک دن ایک پادری صاحب مجھے کہنے لگے کہ تمہارے قرآن نے عورتوں کو "کھیت" سے تعبیر کر کے عورت کی بڑی توہین کی ہے۔

میں نے کہا (اگر تعصب کی عینک اتار کر دیکھو تو تمہیں معلوم ہو جائے گا) کہ قرآن نے عورت کو کھیت سے تعبیر کر کے عورت کی تعلیم کی ہے، تحقیر نہیں، یقین نہ آئے تو کسان سے پوچھو کہ اس کے دل میں اپنے کھیت کی کیا قدر ہوتی ہے.....؟ کسان سے اس کا کھیت چھیننے کی کوشش کر کے دیکھو، کسان اپنی زمین کے دفاع کی خاطر جنگ و جدال اور خون خرابے پر اتر آئے گا..... کیونکہ اسے معلوم ہے کہ میری تو پیداوار کے اور پھر پیداوار کے ذریعہ معاش، ہی اس سے وابستہ ہے تو جب کسان کے دل میں اس کھیت کی وہ قدر جو گا جر، مولی اور ٹماڑ پیدا کرتی ہے تو وہ کھیت جو انسان کی صورت میں پیغمبروں کو پیدا کرتی ہے..... علماء، مفتیان اور ملک و قوم کو مضبوط کرنے والے فوجوں اور مبلغین کو پیدا کرتی ہو..... قوم کی خوشحالی کی خاطر سامنندانوں، ڈاکٹروں، انجینئروں اور فیکٹریوں میں کام کرنے والے مزدوروں کو پیدا کرتے ہوئے نہ صرف یہ کہ ملک و قوم کی خوشحالی کا سبب بنتی ہو بلکہ اس کے ساتھ ساتھ کھیت کے مالک یعنی شوہر کا خاندان آباد کر کے، اسے جوانی میں باپ اور پھر بڑھاپے میں دادا نانا بننے کی نعمت سے نواز نے کا سبب بنتی ہو..... تو ایسے شوہر کو جب کوئی بتائے کہ یہ تمہاری بیوی ہی ہے جو خود تکلیف اٹھا کر تمہیں اولاد کی صورت میں پیداوار مہیا کرتی ہے تو ایسی بات بتانے والا شوہر کے دل میں عورت کی قدر و منزلت گھٹا رہا ہوگا یا بڑھا رہا ہوگا؟.....

قرآن نے عورت کو کھیت سے تعبیر کرتے ہوئے مسلمان مرد کے دل میں عورت کی عظمت بھائی ہے۔

ارشاد باری ہے:

{هو الذى جعل لكم من أنفسكم أزواجا وجعل لكم من أزواجكم بنين وحفدة} ترجمہ: "وَهُوَ اللَّهُ، هُوَ الَّذِي جعل نِسَاءَ الْمُؤْمِنَاتِ لِنَفْسِهِنَّ مَرْدَّاتٍ لِنَفْسِهِنَّ، لِنَمْهَارِيِّنَّ جِنْسَهُنَّ كَجَوْزٍ (عورتیں) پیدا کیں اور پھر ان جوڑوں (بیویوں) کے ذریعے تمہیں بیٹھے بھی دیئے اور پوتے بھی۔"

الغرض خالق کائنات نے بتایا کہ یہ تمہاری بیوی ہی ہے جو تمہارا خاندان آباد کرتی ہے، بالکل کسان کی اس زمین کی طرح جس میں کسان نے بیج ڈالا تھا پھر یہ زمین ایک وقت تک اس دانے کو مضبوط ٹھکانادے کر اور اسے خوراک مہیا کر کے

کے اتحادی آٹھ اطراف سے عراق پر حملہ کرتے ہیں اور انہیں تمام اڑے اور راستے اسلامی ممالک فراہم کرتے ہیں۔ مجھے کوئی دوست بارہ تھا کہ ہم اپنے بچوں کو پولیو کے جو قدرے پلاتے ہیں ان میں بھی بیماریاں چھپی ہیں، یہ بھی ہماری اگلی نسلوں کو کھوکھلا کر رہے ہیں، کیونکہ اگر ان میں شفاء ہوتی، اگر یہ ہمارے بچوں کے لئے شفاء کا سبب ہوتے تو امریکا کبھی ہمیں یہ وکیسین مفت فراہم نہ کرتا۔  
اے مسلمانو! تم کب جا گوگے، تمہاری آنکھیں کب کھلیں گی، اس وقت جب تمہارا بدن تمہارا ساتھ چھوڑ دے گا، اس وقت جب تمہارے ارد گرد تمہارے عزیزوں کی لاٹلکیں بکھری ہوں گی۔“  
(ہفت روزہ ”ضرب مؤمن“)

### شریعت کی نظر میں اولاد کی کثرت غربت ختم کرنے کا بہترین ذریعہ ہے

سعودی عرب کے ایک جلیل القدر مفتی شیخ محمد صالح بن العثیمین ایک تحریر میں فرماتے ہیں:

”ارشاد باری ہے: (اپنی اولاد کو غربت کے خوف سے قفل نہ کرو کیونکہ ہم تمہیں بھی رزق دیں گے اور انہیں بھی) اس آیت میں اللہ تعالیٰ نے ان فقیروں کو خطاب کیا ہے جو غربت بڑھ جانے کے خوف سے اپنی اولاد کو قتل کر دیا کرتے تھے، چنانچہ باری تعالیٰ نے ان حضرات کے اس نظریے پر رد کرتے ہوئے والدین کے رزق میں اضافے کا پہلے ذکر کیا اور اولاد کی روزی کا بعد میں، چنانچہ فرمایا: ہم تمہیں بھی رزق دیں گے اور تمہاری اولاد کو بھی، حالانکہ جس وقت یہ حضرات اپنی اولاد کو قتل کر رہے ہوتے تھے اس وقت انتہائی فقیر ہوتے تھے لیکن اس آیات میں اللہ تعالیٰ نے تنیبہ فرمادی کہ جس نے تمہیں فقیر بنایا ہے وہ خدا تمہیں مالی وسعت فراہم کرنے پر بھی قادر ہے اور حقیقت تو یہ ہے کہ (لوگوں کے حالات سے) مشاہدہ بھی یہی ہے کہ اولاد کی کثرت رزق میں اضافے کا سبب ہے، اگر انسان کا اللہ تعالیٰ پر اعتماد توکل ہو، لیکن بات یہ ہے کہ لوگوں کو جو بات نقصان پہنچاتی ہے، وہ ان کا اللہ تعالیٰ کے بارے میں بدگمانی رکھنا اور بری نیت ہے کہ لوگ یہ سمجھ رہے ہوتے ہیں کہ جتنے بچے زیادہ ہوں گے رزق کی تینگی کا اتنا ہی شکار ہونا پڑے گا اور اس موقع پر ایسے حضرات اللہ تعالیٰ کے اس ارشاد کو بھول رہے ہوتے ہیں کہ جس میں اللہ تعالیٰ نے فرمایا: ”اور زمین میں چلنے والی کوئی بھی مخلوق ایسی نہیں کہ جس کا رزق اللہ تعالیٰ کے ذمہ نہ ہو۔“

### ایک اشکال.....بچے صرف روٹی کا محتاج ہونیں.....؟

اس موقع پر بعض حضرات یہ اشکال کرتے ہیں کہ طہیک ہے کہ اللہ تعالیٰ نے رزق کی ذمہ داری تو اپنے ذمہ لے لی مگر بچے صرف روٹی پانی ہی کا تومحتاج نہیں، اسکوں کی فیس، علاج کا خرچ، اسکوں لانے لے جانے کے لئے کنوپس (Convence) اور پھر لیچ، روز کا جیب خرچ اور نامعلوم مزید کیسے کیسے خرچے، کہاں سے پورے ہوں گے.....؟

پہلے اسے نخاسا پودا اور پھر مسلسل پروان چڑھاتے ہوئے تناور درخت بنا کر چھوڑتی ہے، یہاں تک کہ ایک وقت کے بعد وہ دانا یا گھٹلی تناور درخت یا لمبھائی فصل بن کر کسان کی زینت و فکر کا بھی سبب بنتی ہے اور کسان اس درخت فصل کی پیداوار سے ہر طرح کے دینی و دینیوی فوائد خوبی حاصل کرتا ہے اور قوم کی خوشحالی کا بھی سبب بتتا ہے۔

یاد رکھئے! زمین سے اونگنے والی پیداوار جتنی زیادہ ہوگی کسان، اس کے اہل خانہ بلکہ پوری قوم خوشحالی کی طرف اتنے ہی زیادہ گامزن ہوں گے، بالکل اور سو فیصد اسی طرح جس ملک، جس قوم اور جس خاندان میں بچوں کی صورت میں ظاہر ہونے والی پیداوار جتنی زیادہ ہوگی وہ خاندان اور قوم بھی خوشحالی کی طرف اتنی ہی زیادہ گامزن ہوگی۔

### بچوں کی پیدائش میں مناسب وقفہ، کونسا وقفہ ہے

اور یہ بھی یاد رکھئے! کسان ایک مرتبہ پیداوار کاٹنے کے بعد دوبارہ بیج ڈالنے سے قبل کچھ وقت کے لئے زمین کو آرام دیتا ہے اور اسے کھاد کی خوار اک مہیا کر کے چند ماہ کے لئے یوں ہی چھوڑ دیتا ہے، تاکہ زمین اپنی تو انائی بحال کر کے دوبارہ عملہ اور زیادہ پیداوار پیدا کرنے کے قابل بن جائے..... تو دو ”پیداوار“ کے درمیان اس وقت یہ وقفہ ایسا وقفہ ہوگا جسے ”مناسب وقفہ“ کہا جائے گا..... کیونکہ اس وقفے کا مقصد پیداوار میں کمی نہیں بلکہ پیداوار میں کمی سے بچنا ہے، اسی طرح بعض مرتبہ کوئی عورت بچ کی ولادت کے بعد وقتی کمزوری کا شکار ہو جاتی ہے تو مناسب ہوتا ہے کہ اگلے بچ کی پیدائش میں کچھ وقفہ کر کے عورت کو آرام دیا جائے، نیز تاکہ عورت اپنی طاقت و قوت پوری طرح بحال کر کے کمزوری کے باعث جلد بڑھاپے کا شکار نہ ہو اور یوں دیر تک اولاد پیدا کرنے کے قابل رہے..... تو بچوں کی پیدائش میں جو وقفہ اس قسم کا ہوگا اس وقفے کو ”مناسب وقفہ“ کہا جائے گا کیونکہ اس وقفے کا مقصد بھی بچوں کی شرح پیدائش میں کمی نہیں..... بلکہ اضافہ ہے۔

خاندانی منصوبہ بنندی والے اہل مغرب کے اشاروں اور ان سے ملنے والے فنڈز کی بنیاد پر بچوں کی پیدائش میں جس قسم کے وقوف کی تعلیم دے رہے ہیں تو ان وقوف کا مقصد..... نہ تو عورتوں کی صحت کی بحالی ہے..... نہ ہی غربت کا خاتمه ..... اور نہ ہی اولاد کی تعلیم و تربیت ..... یہ سب قوم کو الو بنا نے کے لئے اہل مغرب کی طرف سے پیش کردہ زہریلی ٹافیاں اور لالی پاپ ہیں جو ترقی و تربیت کے خوشنام انعروں کے میٹھے شیرے میں ڈبو کر قوم کو کھلانی جا رہی ہیں..... ان وقوف کا بنیادی مقصد صرف اور صرف ایک ہی بات ہے اور وہ یہ کہ ایشیائی اقوام خصوصاً مسلمان قوم میں بچوں کی شرح پیدائش میں کمی ہوا اور مسلمان ”کھیتیاں“..... علماء، صلحاء، مجاہدین و مبلغین، ڈاکٹروں، انجینئروں، سائنسدانوں، اسلامی ملکوں کی حفاظت کرنے والے فوجیوں اور مزدوروں کی صورت میں پیدا ہونے والی ”پیداوار“ میں اضافہ ترک کر دیں..... اور یوں آبادی کی کمی کا شکار ہو کر یہ ممالک عسکری (نوجی) اور معاشر سطح پر مضبوط اور تو انانہ ہو سکیں..... اور کسی بھی لحاظ سے کسی بھی محاذ پر اہل مغرب کی راہ میں رکاوٹ کا سبب نہ بن سکیں..... نیز اللہ تعالیٰ کی طرف سے مسلمان ملکوں کی زمین میں ودیعت کردہ نیل، گیس اور دوسری معدنیات کے نہ تھم ہونے والے بیش بہا خزانوں پر اہل مغرب کی دسترس آسان ہو جائے۔

